



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIII] THURSDAY, 22nd DECEMBER, 2022/PAUSHA 01, 1944 [No. 120

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

જિલ્લા મેજિસ્ટ્રેટ દ્વારા

વિષય : ચૂંટણી ફરજ માટે નિમાયેલા અધિકારીઓને/કર્મચારીઓને ખાસ કાર્યપાલક મેજિસ્ટ્રેટની સત્તાઓ આપવા બાબત.

વંચાણે લીધા :

- (૧) સરકારશ્રીના ગૃહ વિભાગના તા. ૨૨-૦૮-૨૦૦૦ ના જાહેરનામા ક્રમાંક : જજ/૧૧૫/સીઆરસી/૩૨૮૮/૪૮૪૪/મ.
- (૨) સરકારશ્રીના ગૃહ વિભાગના તા. ૧૮-૧૦-૨૦૧૨ ના જાહેરનામા ક્રમાંક : જજ/૭૬/સીઆરપીસી/૩૨૧૨/૫૮૩/મ.

હુકમ

નં. ડીએમ/ડીસીએચ/વિ.સ.ચૂંટણી/૧૪-૫/૨૦૨૨.-વિધાનસભા સામાન્ય ચૂંટણી-૨૦૨૨ અંતર્ગત દેવભૂમિ દ્વારકા જિલ્લાના ૮૧-ખંભાળિયા મતદાર વિભાગ તથા ૮૨-દ્વારકા મતદાર વિભાગનું મતદાન તા. ૦૧-૧૨-૨૦૨૨ ના રોજ થનાર છે. ભારતના ચૂંટણી પંચ દ્વારા ચૂંટણી યોજવા અંગેની જાહેરાત તા. ૦૩-૧૧-૨૦૨૨ ના રોજ કરવામાં આવેલી છે. આ તારીખથી સમગ્ર દેવભૂમિ દ્વારકા જિલ્લામાં આદર્શ આચાર સંહિતા અમલમાં આવેલ છે. ચૂંટણી અનુસંધાને ફ્લાઈંગ સ્કવોડમાં નિયુક્ત કરેલ ચૂંટણી અધિકારીશ્રીઓ/કર્મચારીઓ પૈકી જે અધિકારીશ્રી/કર્મચારીઓને હોદ્દાની રૂએ કાર્યપાલક મેજિસ્ટ્રેટના અધિકાર મળેલા નથી તેમને ચૂંટણીની કામગીરી મુક્ત અને ન્યાયી રીતે કરી શકાય તેમજ કાયદો અને વ્યવસ્થાની પરિસ્થિતિ પર સંપૂર્ણપણે નિયંત્રણ રાખી શકાય તે માટે ચૂંટણી પ્રક્રિયા પૂર્ણ થાય ત્યાં સુધી સરકારશ્રીના ગૃહ વિભાગના વંચાણે લીધા-(૧) તથા (૨) ના જાહેરનામા મુજબ ખાસ કાર્યપાલક મેજિસ્ટ્રેટ તરીકેના અધિકારો મળવાપાત્ર થાય છે.

આથી, હું, એમ. એ. પંડ્યા, (I.A.S.), જિલ્લા મેજિસ્ટ્રેટ, દેવભૂમિ દ્વારકા, સરકારશ્રીના ગૃહ વિભાગના વંચાણ-(૧) તથા (૨)માં દર્શાવેલ જાહેરનામા મુજબ ફોજદારી કાર્યરીતિ અધિનિયમ-૧૯૭૩ની કલમ-૨૧ હેઠળ મને મળેલ સત્તાની રૂએ અત્રેના જિલ્લામાં વિધાનસભા સામાન્ય ચૂંટણી-૨૦૨૨ના કામે ફ્લાઈંગ સ્કવોડમાં નિયુક્ત કરેલ અધિકારીશ્રીઓ/કર્મચારીઓ (આ સહ સામેલ પરિશિષ્ટ મુજબ) ને તેમની નિમણૂકના કાર્યક્ષેત્રના વિસ્તારમાં વિધાનસભા સામાન્ય ચૂંટણી-૨૦૨૨ની પ્રક્રિયા પૂર્ણ ન થાય ત્યાં સુધી ખાસ કાર્યપાલક મેજિસ્ટ્રેટ તરીકેના તથા સદરહુ અધિનિયમ તળે નીચે મુજબના અધિકારો એનાયત કરવા હુકમ કરવામાં આવે છે.

- ૧ કલમ-૪૪ : મેજિસ્ટ્રેટે પકડવા બાબત.
- ૨ કલમ-૧૦૩ : પોતાની હાજરીમાં જડતી લેવાની મેજિસ્ટ્રેટની સત્તા.
- ૩ કલમ-૧૦૪ : થયેલા દસ્તાવેજ વગેરે કબજે લેવાની સત્તા.
- ૪ કલમ-૧૨૮ : મુલકી દળનો ઉપયોગ કરીને મંડળીઓ વિખેરવા બાબત.
- ૫ કલમ-૧૪૪ : ત્રાસદાયક બાબતો કે ભયના સંદેહના તાકીદના સંજોગોમાં હુકમ કરવાની સત્તા.

ખાસ કાર્યપાલક મેજિસ્ટ્રેટ તરીકેના અધિકારોનો ઉપયોગ ફક્ત ચૂંટણી લક્ષી કામગીરી માટે જ કરવાનો રહેશે અને આ અધિકારોનો દુરુપયોગ ન થાય તેની તકેદારી રાખવાની રહેશે.

દેવભૂમિ દ્વારકા, ૨૬ માહે નવેમ્બર, સને ૨૦૨૨

કલેક્ટર અને જિલ્લા મેજિસ્ટ્રેટશ્રી, દેવભૂમિ દ્વારકાના હુકમ નં.ડીએમ/ડીસીએચ/વિ.સ.ચૂંટણી/૧૪-૫/૨૦૨૨,
તા. ૨૬-૧૧-૨૦૨૨ નું બિડાણ

પરિશિષ્ટ

ફલાઈંગ સ્કવોડ

ક્રમ	વિધાનસભા મતદાર વિભાગ	ફલાઈંગ સ્કવોડમાં નિયુક્ત કરવામાં આવેલ અધિકારીશ્રી/કર્મચારીનું નામ/હોદ્દો	કચેરીનું નામ	મોબાઈલ નંબર
૧	૮૧-ખંભાળીયા	શ્રી કેશવભાઈ ભીખાભાઈ ચૌહાણ, મ.શિ.	તાલુકા શાળા નં. ૪, ખંભાળીયા	૯૩૨૭૫૬૬૭૮૮
૨		શ્રી વિપુલકુમાર રમણીકલાલ મહેતા, સી.આર.સી. કો.ઓર્ડિનેટર	બી.આર.સી., ભાણવડ	૯૮૨૫૭૪૮૦૧૫
૩		શ્રી વાસુદેવ એમ. બથાર, જિલ્લા ખેતીવાડી અધિકારી	જિલ્લા ખેતીવાડી અધિકારીની કચેરી, દેવભૂમિ દ્વારકા	૯૪૨૬૮૮૬૧૬૮
૪		શ્રી સી. ઓ. લશ્કરી, નાયબ નિયામક બાગાયત	નાયબ બાગાયત નિયામકની કચેરી, ખંભાળીયા	૯૮૨૪૫૦૧૦૩૨
૫		શ્રી યોગેશ્વર વસંતરાય મોરે, કાર્યપાલક ઈજનેર	કાર્યપાલક ઈજનેર, માર્ગ અને મકાન (પંચાયત), દેવભૂમિ દ્વારકા	૯૮૭૮૦૫૪૮૭૬
૬	૮૨-દ્વારકા	શ્રી મુકુન્દકુમાર મહેશભાઈ સોલંકી, આચાર્ય	સરકારી માધ્યમિક શાળા, ભોગાત	૯૪૦૧૦૪૨૮૫૮
૭		શ્રી દિનેશભાઈ ખોડાભાઈ સોલંકી, શિક્ષક	તાલુકા પ્રાથમિક શિક્ષણાધિકારીની કચેરી, દ્વારકા	૯૮૨૫૫૭૪૦૧૪
૮		શ્રી અમૃતલાલ જેઠાલાલ ચમાર, શિક્ષક	તાલુકા પ્રાથમિક શિક્ષણાધિકારીની કચેરી, દ્વારકા	૯૬૦૧૫૭૬૬૫૩
૯		શ્રી શૈલેષકુમાર પી. પટેલ, ના.કા.ઈ.	ના.કા.ઈ. ચેકડેમ સર્વે અને સંશોધન અને પે.વિ., દ્વારકા	૯૮૨૮૭૧૩૫૬૧
૧૦		શ્રી ઝહીરઅબ્બાસ મુર્તુઝામીયા ખોખર, શિક્ષક	તાલુકા પ્રાથમિક શિક્ષણાધિકારીની કચેરી, દ્વારકા	૯૭૨૭૧૮૭૨૬૬

દેવભૂમિ દ્વારકા, ૨૬ માહે નવેમ્બર, સને ૨૦૨૨

ગુજરાત નશાબંધી અધિનિયમ-૧૯૪૮ની કલમ-૧૪૨(૧) હેઠળનું જાહેરનામું

હુકમ

નં. ડીએમ/ડીસીએચ/વિ.સ.ચૂંટણી/૧૮/૨૦૨૨.-વિધાનસભા સામાન્ય ચૂંટણી-૨૦૨૨ અંતર્ગત દેવભૂમિ દ્વારકા જિલ્લાના ૮૧-ખંભાળીયા મતદાર વિભાગ તથા ૮૨-દ્વારકા મતદાર વિભાગનું મતદાન તા. ૦૧-૧૨-૨૦૨૨ ના રોજ થનાર છે. ભારતના ચૂંટણી પંચ દ્વારા ચૂંટણી યોજવા અંગેની જાહેરાત તા. ૦૩-૧૧-૨૦૨૨ ના રોજ કરવામાં આવેલી છે. આ તારીખથી સમગ્ર દેવભૂમિ દ્વારકા જિલ્લામાં આદર્શ આચાર સંહિતા અમલમાં આવેલ છે. ચૂંટણી પંચની સ્થાયી સૂચનાઓ અનુસાર લોક પ્રતિનિધિત્વ અધિનિયમ-૧૯૫૧ ની કલમ-૧૩૫(સી) હેઠળ ચૂંટણી દરમિયાન મતદારો નિર્ભયપણે મતદાન કરી શકે તે માટે દારૂ તથા નશાકારક ચીજોના વેચાણ પર પ્રતિબંધ મુકવામાં આવેલ છે. સદર ચૂંટણીમાં મતદારો નિર્ભયપણે પોતાના મતાધિકારનો ઉપયોગ કરી શકે તથા ઉમેદવારો કે રાજકીય પક્ષો તરફથી મતદારોને પ્રલોભનરૂપે દારૂ તેમજ નશાયુક્ત પદાર્થ આપે નહીં અને ચૂંટણીનું કામ નિષ્પક્ષ રીતે પાર પડે તે માટે જિલ્લામાં કેફી પદાર્થોનું વેચાણ કરતી (લીકરશોપ) હોટલ, રેસ્ટોરન્ટ, કલબ તથા બીજી સંસ્થાઓને દારૂનું વેચાણ કરવા પર પ્રતિબંધ મુકવા “ડ્રાય ડે” તરીકે જાહેર કરવાનું મને જરૂરી જણાય છે.

આથી હું, એમ. એ. પંડ્યા,(IAS), જિલ્લા મેજિસ્ટ્રેટ, દેવભૂમિ દ્વારકા, ગુજરાત નશાબંધી અધિનિયમ-૧૯૪૮ની કલમ-૧૪૨(૧) હેઠળ મને મળેલ સત્તાની રૂએ સમગ્ર દેવભૂમિ દ્વારકાના જિલ્લામાં સમાવિષ્ટ તમામ મતદાર વિભાગોમાં આવેલ :

૧. હોટલ, રેસ્ટોરન્ટ, ક્લબ વિગેરેને.
૨. ક્લબ, સ્ટાર હોટલ, રેસ્ટોરન્ટ અને હોટલ જેઓને દારૂ રાખવાનું અને પુરો પાડવાનું લાયસન્સ આપવામાં આવેલ હોય,
૩. વ્યક્તિગત દારૂનો ઉપયોગ કે સંગ્રહ કરવા પરમીટ આપેલ હોય તેવી વ્યક્તિઓને.
- (૧) તા. ૦૧-૧૨-૨૦૨૨ ના રોજ મતદાન પૂરું થવા માટે નિયત થયેલ સમય સાથે પુરા થતા ૪૮ કલાક પહેલાં એટલે કે તા. ૨૯-૧૧-૨૦૨૨ ના સાંજના ૦૫-૦૦ કલાકથી તા. ૦૧-૧૨-૨૦૨૨ ના સાંજના ૦૫-૦૦ કલાક સુધી દારૂ વેચાણ કરવા પર પ્રતિબંધ ફરમાવું છું અને આ સમયગાળાને “ડ્રાય ડે” તરીકે જાહેર કરવા હુકમ કરું છું.
- (૨) મતગણતરી દિવસ એટલે કે તા. ૦૮-૧૨-૨૦૨૨ ના ૦૦-૦૦ કલાકથી ૨૪-૦૦ કલાક સુધી દારૂ વેચાણ કરવા પર પ્રતિબંધ ફરમાવું છું અને આ સમયગાળાને “ડ્રાય ડે” તરીકે જાહેર કરવા હુકમ કરું છું.

આ હુકમનો ભંગ કરનાર વ્યક્તિ, ગુજરાત નશાબંધી અધિનિયમ હેઠળ તેમજ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આ જાહેરનામું દેવભૂમિ દ્વારકા જિલ્લાના સમગ્ર વિસ્તારને લાગુ પડશે. આ હુકમની તમામને જાણકારી અર્થે પોલીસ અધિક્ષકશ્રી, દેવભૂમિ દ્વારકાએ બહોળી પ્રસિધ્ધિ કરવાની રહેશે.

આ હુકમ અન્વયે દેવભૂમિ દ્વારકા જિલ્લામાં ફરજ બજાવતા પોલીસ સબ ઈન્સ્પેક્ટર તથા તેનાથી ઉપરના દરજ્જાના પોલીસ અધિકારીઓને આ જાહેરનામાંનો ભંગ કરનાર ઈસમો વિરૂધ્ધ ભારતના ફોજદારી અધિનિયમ-૧૮૬૦ની કલમ-૧૮૮ અન્વયે ફરીયાદ માંડવા માટે અધિકૃત કરવામાં આવે છે.

આજ તા. ૨૫-નવેમ્બર-૨૦૨૨ ના રોજ મારી સહી તથા કચેરીની મહોર લગાડી હુકમ બહાર પાડ્યો.

દેવભૂમિ દ્વારકા, ૨૫ માહે નવેમ્બર, સને ૨૦૨૨.

એમ. એ. પંડ્યા

જિલ્લા મેજિસ્ટ્રેટ,

દેવભૂમિ દ્વારકા.

અધિક જિલ્લા મેજિસ્ટ્રેટ દ્વારા

ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળનું જાહેરનામું

હુકમ

નં. ડીએમ/ડીસીએચ/વિ.સ.ચૂંટણી/૧૭/૨૦૨૨.-ગુજરાત વિધાનસભા સામાન્ય ચૂંટણી-૨૦૨૨ અન્વયે દેવભૂમિ દ્વારકા જિલ્લાના બે વિધાનસભા મતદાર વિભાગોની મતગણતરી તા. ૦૮-૧૨-૨૦૨૨ના રોજ એસ.એન.ડી.ટી. હાઈસ્કૂલ, પોર ગેઈટ, ખંભાળીયાના બિલ્ડીંગમાં યોજનાર છે. મતગણતરીની કાર્યવાહી શાંતિપૂર્ણ વાતાવરણમાં થઈ શકે તેમજ મતગણતરી દરમ્યાન કોઈપણ વ્યક્તિ ખલેલ પહોંચાડે નહીં તથા મતગણતરી સ્થળે વ્યવસ્થામાં કોઈ બાધા કે વિક્ષેપ ન થાય તે માટે નીચે મુજબનો હુકમ કરવો જરૂરી જણાય છે.

આથી હું, ભૂપેશ જોટાણીયા, (GAS) અધિક જિલ્લા મેજિસ્ટ્રેટ, દેવભૂમિ દ્વારકા, ફોજદારી કાર્યરીતિ અધિનિયમ-૧૯૭૩ની કલમ-૧૪૪ થી મળેલ સત્તાની રૂએ ફરમાવું છું કે,

દેવભૂમિ દ્વારકા જિલ્લાના ખંભાળીયા શહેરના એસ.એન.ડી.ટી. હાઈસ્કૂલ, પોર ગેઈટ, ખંભાળીયાના બિલ્ડીંગ વિસ્તારમાં તા. ૦૮-૧૨-૨૦૨૨ ના સવારના ૦૫-૦૦ થી ૨૪-૦૦ કલાક સુધીના સમયગાળા માટે નીચે જણાવ્યા મુજબ અમલવારી કરવા હુકમ ફરમાવું છું :

- (૧) મતગણતરી કેન્દ્ર ખાતે ૨૦૦ મીટરની ત્રિજ્યાના વિસ્તારમાં ચાર થી વધુ વ્યક્તિઓની મંડળી/સભા કોઈએ ભરવી નહીં કે બોલાવવી નહીં કે સરઘસ કાઢવું નહીં અને એકઠા થવું નહીં. તેમજ મતગણતરી કેન્દ્ર ખાતે ૨૦૦ મીટરની ત્રિજ્યાના વિસ્તારમાં કોઈપણ વ્યક્તિ વાહન લઈ જઈ શકશે નહીં.
- (૨) કોઈપણ વ્યક્તિ સક્ષમ અધિકારી તરફથી ઈસ્યુ કરવામાં આવેલ ફોટોગ્રાફ સહિતના અધિકૃત પ્રવેશ પાસ વિના મતગણતરી કેન્દ્રમાં દાખલ થશે નહીં તેમજ આવા પ્રવેશ પાસ સરળતાથી દેખાઈ આવે તે રીતે પ્રદર્શિત કરશે.
- (૩) ઉમદેવાર કે તેમના ચૂંટણી એજન્ટ કે તેમના મતગણતરી એજન્ટ કે જેમને વિધાનસભા મતદાર વિભાગના મતગણતરી હોલમાં પ્રવેશ માટે પ્રવેશ પાસ ઈસ્યુ કરવામાં આવેલ હોય તે સિવાયના અન્ય વિધાનસભા મતદાર વિભાગના મતગણતરી હોલમાં પ્રવેશી શકાશે નહીં.
- (૪) કોઈપણ વ્યક્તિ કે જેમાં ઉમેદવાર, તેમના ચૂંટણી એજન્ટ તેમજ મતગણતરી એજન્ટ સહિતના કોઈપણ વ્યક્તિ મતગણતરી કેન્દ્રના મતગણતરી હોલમાં મોબાઈલ ફોન, કોર્ડલેસ ફોન, ઈલેક્ટ્રોનિક ગેજેટ્સ, સ્માર્ટ વોચ, વાયરલેસ સેટ કે સંદેશાવ્યવહારના અન્ય કોઈ ઉપકરણો લઈ જશે નહીં કે તેનો ઉપયોગ કરી શકશે નહીં.

- (૫) સમાચાર સંસ્થાઓના વ્યવસાય સાથે સંકળાયેલ પત્રકારોને વિધાનસભા સામાન્ય ચૂંટણી-૨૦૨૨ ના ક્વરેજ માટે ભારતના ચૂંટણી પંચ/ મુખ્ય નિર્વાચન અધિકારીશ્રી, ગુજરાત રાજ્ય દ્વારા પ્રવેશ પાસ આપવામાં આવેલા છે, તેવા પત્રકારો મત ગણતરી માટે મુકરર થયેલ બિલ્ડીંગમાં રાખવામાં આવેલ મિડીયા સેન્ટર/કોમ્યુનિકેશન સેન્ટર સુધી મોબાઈલ સાથે જઈ શકશે પરંતુ તેઓને કોઈપણ વિધાનસભા મત વિસ્તારના મત ગણતરી હોલમાં મોબાઈલ સાથે પ્રવેશ કરવાની મનાઈ રહેશે.
- (૬) જાહેર આરોગ્ય અને સુખાકારી માટે મત ગણતરી મથકમાં સ્વચ્છતા જળવાઈ રહે તે અતિ આવશ્યક હોય, સદરહુ બિલ્ડીંગમાં તેમજ કમ્પાઉન્ડમાં પાન, મસાલા, ગુટખા અને ધુમ્રપાન ઉપર નિષેધ રહેશે.
- (૭) મતગણતરી કેન્દ્ર વિસ્તારમાં સક્ષમ અધિકારીશ્રીએ નકકી કરેલ પાર્કિંગ સ્થળે જ વાહન પાર્કિંગ કરવાનું રહેશે.
- ઉક્ત મુદ્દા નં.(૧)ની સૂચના નીચે જણાવેલ વ્યક્તિઓને લાગુ પડશે નહીં.**
- (૧) સરકારી નોકરીમાં અથવા તેમની ફરજની રૂએ રોજગારીમાં હોય તેવી વ્યક્તિઓને.
- (૨) ફરજ ઉપર હોય તેવા બિન પોલીસ દળો જેવા કે ગૃહ રક્ષક દળના સભ્યોને.
- (૩) લગ્નના વરઘોડાને.
- (૪) સ્મશાન યાત્રાને.
- (૫) જિલ્લા ચૂંટણી અધિકારીશ્રી/નાયબ જિલ્લા ચૂંટણી અધિકારીશ્રી અગર સંબંધિત વિધાનસભા મતદાર વિભાગના ચૂંટણી અધિકારીશ્રી તથા મદદનીશ ચૂંટણી અધિકારીશ્રીએ તેમજ પોલીસ અધિક્ષકશ્રી અથવા તેમણે અધિકૃત કરેલ અધિકારીશ્રીએ મંજૂરી આપેલ/અધિકૃત કરેલ વ્યક્તિઓને.

શિક્ષા :

આ હુકમનું ઉલ્લંઘન કરનાર વ્યક્તિ ભારતીય દંડ સંહિતાની કલમ-૧૮૮ હેઠળ શિક્ષાત્મક કાર્યવાહી કરવાને પાત્ર ઠરશે.

આ હુકમ અન્વયે દેવભૂમિ દ્વારકા જિલ્લામાં ફરજ બજાવતા પોલીસ સબ ઈન્સપેક્ટર તથા તેનાથી ઉપરના દરજ્જાના પોલીસ અધિકારીઓને આ જાહેરનામાંનો ભંગ કરનાર ઈસમો વિરૂધ્ધ ભારતના ફોજદારી અધિનિયમ-૧૮૬૦ની કલમ-૧૮૮ અન્વયે ફરીયાદ માંડવા માટે અધિકૃત કરવામાં આવે છે.

આ જાહેરનામાની જાહેર જનતાને જાણ થાય તે રીતે પોલીસ અધિક્ષકશ્રી, દેવભૂમિ દ્વારકાએ તેની બહોળી પ્રસિધ્ધિ કરવી.

આજ તા. ૨૫-નવેમ્બર-૨૦૨૨ ના રોજ મારી સહી તથા સિકકા લગાવી હુકમ બહાર પાડ્યો.

દેવભૂમિ દ્વારકા, ૨૫ માહે નવેમ્બર, સને ૨૦૨૨.

ભૂપેશ જોટાણીયા
અધિક જિલ્લા મેજિસ્ટ્રેટ,
દેવભૂમિ દ્વારકા.

